



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

MONDAY, FEBRUARY 1, 2021 / MAGHA 12, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તથા ધી એપેડેમિક ડિસીઝ કોવીડ-૧૯ રેગ્યુલેશન ૨૦૨૦ની કલમ-૨ તથા કલમ-૧૧ હેઠળનું.

નં. પીઓએલ (૧)/વશી/૧૨૦/૨૦૨૧.—સમગ્ર દેશમાં તેમજ ગુજરાત રાજ્યમાં નોવેલ કોરોના વાયરસ COVID-19 ફેલાયેલ છે જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા વખતોવખત નોવેલ કોરોના વાયરસ COVID-19 નો ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. ગુજરાત રાજ્ય સરકારના આરોગ્ય અને પરિવાર કલ્યાણ વિભાગના ક્રમાંક : એનસીવી-૧૦૨૦૨૦-એસ.એફ.એસ.૧ તા. ૧૩/૦૩/૨૦૨૦ના જાહેરનામાથી રાજ્યમાં “ધ ગુજરાત એપેડેમિક રેગ્યુલેશન ૨૦૨૦”લાગુ કરવામાં આવેલ છે. ગુજરાત રાજ્યના કેટલાક વિસ્તારોમાં નોવેલ કોરોના વાયરસ COVID-19 ના કેસો તપાસણી દરમ્યાન બહાર આવી રહ્યા છે. તેવા કેસોને લીધે આ વાયરસ બીજા વિસ્તારો અને અન્ય વ્યક્તિઓ સુધી ના પ્રસારે અને તેની અસરોને નિયંત્રિત કરવા માટે તેવા વિસ્તારને COVID-19 Containment Area તરીકે જાહેર કરવા સુચના આપવામાં આવેલ છે.

જેથી ખેડા જિલ્લામાં આવેલ નીચે મુજબના સંક્રમિત વિસ્તારોને Containment Area તરીકે જાહેર કરવામાં આવેલ છે. પરંતુ છેલ્લા ૧૪ દિવસ દરમ્યાન સદર વિસ્તારોમાં અન્ય નવા કોરોના સંક્રમિત કેસો જોવા મળેલ નથી.

વાસ્તે, હું રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા-નડીયાદ, નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ તથા ધી એપેડેમિક ડિસીઝ કોવીડ-૧૯ રેગ્યુલેશન-૨૦૨૦ તેમજ આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૩/૨૦૨૦ થી મને મળેલ સત્તાની રૂએ ફરમાવું છું કે, ખેડા જિલ્લામાં Containment Area તરીકે જાહેર કરેલ નીચે મુજબના વિસ્તારોને Containment Area માંથી મુક્ત જાહેર કરવામાં આવે છે.

- (૧) નડીઆદ શહેરના શ્રી નીધી એપા. વાણીયાવાડ વિસ્તાર
- (૨) નડીઆદ શહેરના ન્યુ શોરોક નગર કપડવંજ રોડ વિસ્તાર
- (૩) નડીઆદ શહેરના રેલવે કોલોની વિસ્તાર

- (૪) નડીઆદ તાલુકાના ચકલાસી શહેરના કાશીબાનગર સોસાયટી વિસ્તાર
- (૫) કપડવંજ તાલુકાના સોનીપુરા ગામના મંદિરવાળું ફળીયું વિસ્તાર
- (૬) કપડવંજ તાલુકાના થવાદ ગામના પટેલવાડા વિસ્તાર
- (૭) નડીઆદ શહેરના જય મહારાજ ડુપ્લેક્ષ વાણીયાવાડ વિસ્તાર
- (૮) નડીઆદ શહેરના વૈશાલી સીનેમા મ્યુનીપાનલ વિશ્વનાથ સોસાયટી વિસ્તાર
- (૯) મહેમદાવાદ શહેરના વૈદની ખડકી વિસ્તાર
- (૧૦) કપડવંજ શહેરના જે. બી. સ્ટાફ વિસ્તાર
- (૧૧) નડીઆદ શહેરના મનોહરનગર સોસાયટી વિશ્વનગર વિસ્તાર
- (૧૨) નડીઆદ તાલુકાના કેરીઆવી ગામના ટાવર નજીક વિસ્તાર
- (૧૩) નડીઆદ શહેરના શ્રી અલ્કાપુરી સોસાયટી કોલેજ રોડ વિસ્તાર
- (૧૪) નડીઆદ શહેરના અમરદીપ સોસાયટી વૈશાલી સીનેમા નજીક વિસ્તાર
- (૧૫) નડીઆદ શહેરના સુપન રેસીડેન્સી ડેરી રોડ વિસ્તાર

સદર વિસ્તારોમાં સરકારશ્રીની સુચનાઓ તથા અત્રેના જાહેરનામાની વિગતે મુક્તિ આપેલ પ્રવૃત્તિઓ ચાલુ રાખી શકાશે. તેમજ જાહેરજનતા અવર-જવર કરી શકશે. સદર વિસ્તારોમાં સરકારશ્રીની COVID-19 અંગેની માર્ગદર્શિકા અને સુચનાઓનું ચુસ્તપણે પાલન કરવાનું રહેશે.

આજ તારીખ ૨૫મી જાન્યુઆરી, ૨૦૨૧ના રોજ મારી સહી તથા સિક્કો કરી આપ્યો.

રમેશ મેરજા,  
અધિક જિલ્લા મેજિસ્ટ્રેટ,  
ખેડા-નડીયાદ.

જાહેરનામું

નેશનલ ડીઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તથા ધી એપેડેમિક ડિસીઝ કોવીડ-૧૯ રેગ્યુલેશન ૨૦૨૦ની કલમ-૨ તથા કલમ-૧૧ હેઠળનું.

નં. પીઓએલ (૧)/વશી/૩૩૬/૨૦૨૧.—સમગ્ર ગુજરાત રાજ્ય તેમજ ભારતમાં નોવેલ કોરોના વાયરસ COVID-19 ફેલાયેલ છે જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા વખતોવખત નોવેલ કોરોના વાયરસ COVID-19 નો ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. ગુજરાત રાજ્ય સરકારના આરોગ્ય અને પરિવાર કલ્યાણ વિભાગના ક્રમાંક : એનસીવી-૧૦૨૦૨૦-એસ.એફ.એસ.૧ તા. ૧૩/૦૩/૨૦૨૦ના જાહેરનામાથી રાજ્યમાં “ધ ગુજરાત એપેડેમિક રેગ્યુલેશન ૨૦૨૦” લાગુ કરવામાં આવેલ છે. આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૦૩/૨૦૨૦ના પત્ર દ્વારા આ નોવેલ કોરોના વાયરસ COVID-19 ની મહામારી વર્તમાન પરિસ્થિતિનો સામનો કરવા તથા સંક્રમણને નિયંત્રણમાં લેવા હેતુ જિલ્લા કક્ષાએ આયોજન, સંકલન તથા નિયંત્રણમાં લેવા જાહેર હિતમાં લેવાના તમામ પગલાં લેવા જિલ્લા મેજિસ્ટ્રેટશ્રીને જરૂરી સત્તાઓ સોંપવામાં આવેલ છે.

સમગ્ર ગુજરાત રાજ્ય તેમજ ભારત દેશના કેટલાક વિસ્તારોમાં નોવેલ કોરોના વાયરસ COVID-19 ના કેસો તપાસણી દરમ્યાન બહાર આવી રહ્યા છે. તેવા કેસોને લીધે આ વાયરસ બીજા વિસ્તારો અને અન્ય વ્યક્તિઓ સુધી ના પ્રસારે અને તેની અસરોને નિયંત્રિત કરવા માટે તકેદારીના પગલાં લેવા જરૂરી જણાય છે.

ખેડા જિલ્લાના વિવિધ વિસ્તારોમાં નોવેલ કોરોના વાયરસ COVID-19 ના કેસ મળી આવેલ છે. જેથી આ વાયરસના ઝડપી સંક્રમણને ધ્યાને લેતાં લોકોની સુરક્ષા જોખમાય નહીં તે હેતુથી તકેદારીના પગલાંરૂપે સદરહું વિસ્તારોમાં લોકોની અવરજવર પર પ્રતિબંધ ફરમાવવાની જરૂરીયાત જણાય છે.

વાસ્તે, હું રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા-નડીયાદ, નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ તથા ધી એપેન્ડિક્સ ડિસીઝ કોવીડ-૧૯ રેગ્યુલેશન-૨૦૨૦ તેમજ આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૩/૨૦૨૦ થી મને મળેલ સત્તાની રૂએ ફરમાવું છું કે,

આથી નીચે જણાવેલ વિસ્તારને COVID-19 Containment Area તરીકે જાહેર કરવામાં આવે છે.

| ક્રમ | દર્દીનું નામ            | Containment Area નું નામ                                |
|------|-------------------------|---|
| ૧    | મનોરમા પ્રવિણ મહેતા     | મહેમદાવાદ શહેરના આસુતોષ સોસાયટી વિસ્તાર                 |
| ૨    | પ્રવિણ ભુરાશંકર મહેતા   | મહેમદાવાદ શહેરના આસુતોષ સોસાયટી વિસ્તાર                 |
| ૩    | શાંતાબેન આર. પટેલ       | ગળતેશ્વર તાલુકાના મોટી માલવણ ગામના મોટું ફળીયું વિસ્તાર |
| ૪    | કાંતાબેન મંગળભાઈ પટેલ   | વસો તાલુકાના રામપુરા ગામના કાકરખાડ વિસ્તાર              |
| ૫    | રાવજીભાઈ છગનભાઈ પટેલ    | મહેમદાવાદ તાલુકાના અકલાયા ગામના સોનાટેકરી વિસ્તાર       |
| ૬    | દીનશા અંબાલાલ પટેલ      | વસો તાલુકાના મેલડીમાતા મંદિર ટમકુખારી નજીક વિસ્તાર      |
| ૭    | ધર્મિષ્ઠાબેન દીનશા પટેલ | વસો તાલુકાના મેલડીમાતા મંદિર ટમકુખારી નજીક વિસ્તાર      |
| ૮    | રમણભાઈ શનાભાઈ પટેલ      | નડીઆદ તાલુકાના ગાયત્રી દીપ કોલ્ડ સ્ટોરેજ વિસ્તાર        |
| ૯    | લતાબેન મહેન્દ્રભાઈ પટેલ | નડીઆદ તાલુકાના મહાદેવ ફળીયું વિસ્તાર                    |

ઉપરોક્ત વિસ્તારમાં તમામ પ્રકારની અવર-જવર પર પ્રતિબંધ મુકવામાં આવે છે. આ વિસ્તારના રહેવાસીઓને રાશન વિગેરે આવશ્યક ચીજ વસ્તુઓ તંત્ર દ્વારા હોમ ડીલિવરીથી તેમના ઘરે પુરી પાડવામાં આવશે.

● ઉક્ત વિસ્તાર માટે નીચે મુજબની અમલવારી કરવાની રહેશે.

- આ વિસ્તારના એન્ટ્રી અને એક્ઝિટ પોઈન્ટ પર થર્મલ સ્ક્રીનીંગ કરવાનું રહેશે.
- આ વિસ્તારને આવરી લેતા મુખ્ય માર્ગો પર ચુસ્ત પોલીસ બંદોબસ્ત ગોઠવવાનો રહેશે.
- આવશ્યક સેવાઓ (તબીબી સેવાઓ અને કાયદો અને વ્યવસ્થા સંબંધિત ફરજો) અને સરકારી વ્યવસ્થાપનની સાતત્યતા જાળવવા સિવાયની પરવાનગી વગર વસ્તીની આવન-જાવનની પ્રવૃત્તિઓ ન થાય તે મુજબ નિયંત્રણ કરવામાં આવશે.

**અમલવારીનો સમય**

આ હુકમની અમલવારી અત્રેથી બીજી સુચના ના થાય ત્યાં સુધી ચાલુ રહેશે. આ સમય દરમિયાન રાજ્ય સરકાર/કેન્દ્ર સરકારની સૂચનાઓનું પાલન કરવાનું રહેશે.

**અપવાદ**

આ હુકમ સરકારી ફરજ, કામગીરી ઉપરના હોમગાર્ડ/પોલીસ કે અન્ય સરકારી અથવા અર્ધ સરકારી એજન્સી, સરકારી/ખાનગી દવાખાનાના સ્ટાફ તથા ઈમરજન્સી સેવા, કાયદો અને વ્યવસ્થા સાથે સંકળાયેલ જાહેર સેવક કે જેઓ કાયદેસરની ફરજ પર હોય તેવા તથા સક્ષમ અધિકારીશ્રીએ મંજૂરી આપેલ હોય તેવી વ્યક્તિ/સેવાઓને આ હુકમ લાગુ પડશે નહિ.

**શિક્ષા**

આ હુકમનો ભંગ અથવા ઉલ્લંઘન કરનાર સામે નેશનલ ડિઝાસ્ટર મેનેજમેન્ટ એક્ટની કલમ-૫૧ થી ૫૮ તથા ભારતીય ફોજદારી કાર્યરીતી અધિનિયમ-૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૨મી જાન્યુઆરી, ૨૦૨૧ના રોજ મારી સહી તથા સિક્કો કરી આપ્યો.

રમેશ મેરજા,  
અધિક જિલ્લા મેજિસ્ટ્રેટ,  
ખેડા-નડીયાદ.

## હુકમ

## હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) મુજબનો.

નંબર પીઓએલ(૧)/વશી/૩૭૫-૪૧૨/૨૦૨૧.—માનનીય રાજ્ય ચૂંટણી આયોગ દ્વારા રાજ્યની જુદી જુદી નગરપાલિકાઓની તથા જિલ્લા પંચાયતો/અને તાલુકા પંચાયતોની સામાન્ય ચૂંટણી/ પેટા ચૂંટણીઓ તારીખ ૨૮મી ફેબ્રુઆરી, ૨૦૨૧ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લાની ૫ (પાંચ) નગરપાલિકાઓ (કપડવંજ, નડીઆદ, કણજરી, ઠાસરા, કઠલાલ) તથા ૮ (આઠ) તાલુકા પંચાયતો (માતર, મહુધા, મહેમદાવાદ, નડીઆદ, ખેડા, ઠાસરા, વસો, ગળતેશ્વર) ની સામાન્ય ચૂંટણી તથા કઠલાલ તાલુકા પંચાયત (૧૦-દાપટ)ની પેટા ચૂંટણી તારીખ ૨૮-૦૨-૨૦૨૧ના રોજ યોજનાર છે. આ ચૂંટણીની મત ગણતરી તારીખ ૨૭ માર્ચ, ૨૦૨૧ના રોજ યોજાશે તથા ત્યારબાદ ચૂંટણી પ્રક્રિયા તારીખ ૫મી માર્ચ, ૨૦૨૧ના રોજ સંપન્ન થશે. ખેડા જિલ્લામાં આ ચૂંટણીના સરળ અને સફળ સંચાલન તેમજ ચૂંટણીના કાર્યક્રમ દરમ્યાન જાહેર સુલેહશાંતિ અને સલામતીને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ની કલમ-૩૭(૩) નીચે આવશ્યક કાર્યવાહી કરવી વર્તમાન સંજોગોમાં ઉચિત અને વ્યાજબી જણાય છે.

વાસ્તે, હું રમેશ મેરજા, (આઈ.એ.એસ.), અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ -૧૯૫૧ ની કલમ-૩૭(૩) થી મને મળેલ સત્તાની રૂએ ખેડા જિલ્લાના સમગ્ર હદ વિસ્તારમાં તારીખ ૨૩મી જાન્યુઆરી, ૨૦૨૧ થી તારીખ ૫મી માર્ચ, ૨૦૨૧ સુધી (બંને દિવસો સુદ્ધાંત) સક્ષમ અધિકારીની પરવાનગી મેળવ્યા સિવાય ચાર કરતામ વધુ માણસોની સભા ભરવી કે બોલાવવી નહીં કે સરઘસ કાઢવું નહીં કે પગપાળા કે વાહનમા સવાર થઈને સરઘસ સ્વરૂપે નીકળવું નહીં.

**ખુલાસો :** આ વિસ્તારમાં રસ્તાઓ, રસ્તાની ફુટપાથો તથા ગલીઓ અને પેટા લગીઓનો તેમજ જાહેર મકાનોનો સમાવેશ થાય છે.

**અપવાદ :-**

(અ) આ હુકમ જે સરકારી નોકરીમાં અથવા કામગીરીમાં હોય, જેઓ ફરજ ઉપર હોય તેમને તથા મરણોત્તર તેમજ લગ્ન અંગેના સરઘસને લાગુ પડશે નહિ.

(બ) યથાપ્રસંગે સંબંધિત મામલતદારશ્રીએ આ હુકમની અમલવારી દરમ્યાન તેમના કાર્યક્ષેત્રમાં અન્ય સરઘસ યોજવાની પરવાનગી આપી હોય તેવી સભા કે સરઘસ.

**શિક્ષા:-**

આ જાહેરનામાંના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના મુંબઈ પોલીસ અધિનિયમની કલમ-૧૩૫ અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૩મી જાન્યુઆરી, ૨૦૨૧ના રોજ મારી સહી તથા કચેરીનો સિક્કો કરી આપ્યો.

રમેશ મેરજા,  
અધિક જિલ્લા મેજિસ્ટ્રેટ,  
ખેડા-નડિયાદ.

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર/પીઓએલ/૧/વશી/૪૧૩-૪૫૦/૨૦૨૧.—આગામી તારીખ ૨૮મી ફેબ્રુઆરી, ૨૦૨૧ના રોજ યોજનાર નગરપાલિકાઓની તથા જિલ્લા પંચાયતો/અને તાલુકા પંચાયતોની સામાન્ય ચૂંટણી/ પેટા ચૂંટણી સંદર્ભે ચૂંટણી પ્રક્રિયા દરમ્યાન રાજકીય પક્ષો/ઉમેદવારો વિશાળ કટ આઉટ, જાહેરાત, આઈટમો, બેનર્સ વિગેરે દ્વારા પૈસાની તાકાતનો આડંબર યુક્ત પ્રદર્શન ન કરે તે હેતુથી ભારતના ચૂંટણી પંચે નક્કી કરેલ આચાર સંહિતા મુજબ નિયમન કરવું જરૂર હોય હું, રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા-નડીઆદને ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મને મળેલ સત્તાની રૂએ સમગ્ર ખેડા જિલ્લામાં આગામી સ્થાનિક સ્વરાજ્ય ની સામાન્ય ચૂંટણી/ પેટા ચૂંટણી સંદર્ભે, ચૂંટણી સમાવિષ્ટ વિસ્તારોમાં તારીખ ૨૩મી જાન્યુઆરી, ૨૦૨૧ થી તારીખ ૫મી માર્ચ, ૨૦૨૧ સુધી ચૂંટણી લક્ષી જાહેરાત, પાટીયા, બેનર્સ, કટ આઉટ મુકવા માટે નીચે મુજબના કરવા હુકમ કરું છું.

(૧) કોઈપણ રાજકીય પક્ષ/ઉમેદવાર/સંસ્થા અથવા વ્યક્તિ દ્વારા કટ આઉટ, હોર્ડિંગ્સ, બેનર્સ, તોરણો, ધ્વજ, પતાકા વિગેરે કોઈ પણ જાહેર જગ્યાએ તેમજ જાહેર રસ્તા ઉપર મુકી શકાશે નહીં. એટલે કે સરકાર, નગરપાલિકા કે સ્થાનિક સ્વરાજ્યની સંસ્થાઓ વિગેરે જાહેર જગ્યાએ (આવી જગ્યા કે મિલકત કે મિલકત ભાડે આપી હશે તો પણ) મુકી શકાશે નહીં.

(૨) જો કટ આઉટ, હોર્ડિંગ્સ વિગેરે ખાનગી મિલકતની જગ્યાએ મુકવામાં આવે તો નીચે દર્શાવેલ શરતોનું પાલન થવું જોઈશે અને તો જ ખાનગી માલિકીની જગ્યાએ આવા કટ આઉટ/ જાહેરાત/પાટીયા/ બેનર્સ મુકી શકાશે.

(૧) હોર્ડિંગ્સની સાઈઝ ૧૫ ફુટ × ૮ ફુટ થી વધારે હોવી જોઈશે નહીં.

(૨) કટ આઉટની ઉંચાઈ ૮ ફુટથી વધારે હોવી જોઈશે નહીં.

(૩) કટ આઉટ, જાહેરાત, પાટીયા, બેનર્સ વિગેરે કોઈ સ્થળે મુકતા તે અંગેની જાણ ચૂંટણી અધિકારીશ્રી/મદદનીશ ચૂંટણી અધિકારીશ્રીને કરવાની રહેશે. તથા તેમની મંજૂરી મેળવી લેવાની રહેશે.

(૪) કોઈપણ રાજકીય પક્ષ અથવા કોઈ અન્ય કોઈ એસોસિએશન સંસ્થા કે વ્યક્તિએ ભારતીય દંડ સંહિતાની કલમ-૧૭૧ અન્વયે વૈધાનિક અથવા આદેશાત્મક રીતે ફરમાવેલ હોય તે પ્રમાણે જે ઉમેદવારની ચૂંટણી સદરહુ કટ આઉટ, હોર્ડિંગ્સ વિગેરેથી પ્રોત્સાહિત અથવા ઉપલબ્ધ બનાવવા ધાર્યું હોય તે ઉમેદવારના સામાન્ય અથવા ખાસ અધિકારપત્ર વિના કોઈ કટ આઉટ, હોર્ડિંગ્સ, ભીંતપત્ર, ધ્વજ, બેનર્સ, વર્તમાનપત્રિય જાહેરાત વિગેરે પ્રસ્તાપિત કરવા નહિ. સુચિત જગ્યા પર આવા કટઆઉટ, હોર્ડિંગ્સ વગેરે પ્રસ્તાપિત કરવાથી આમ જનતાની સુરક્ષા અને સલામતિ તેમજ ટ્રાફિક વગેરેને અડચણરૂપ, બીજા જોખમ ઉભા થતા નથી તેની સક્ષમ સત્તાધિકારીની પરવાનગી મેળવવાની રહેશે અને સંબંધિતોએ તેની કાળજી રાખવાની રહેશે.

(૫) કોઈપણ રાજકીય પક્ષ / ઉમેદવાર અથવા કોઈ વ્યક્તિએ કોઈપણ ખાનગી સ્થળે કટ આઉટ, જાહેરાત, પાટીયા બેનર્સ વિગેરે મુકતા પૂર્વે જે તે જગ્યાના માલિકની લેખિત મંજૂરી મેળવવાની રહેશે. તે અંગેની જાણ ચૂંટણી અધિકારીશ્રી / મદદનીશ ચૂંટણી અધિકારીશ્રીને તે લગાવ્યાના ત્રણ દિવસની અંદર કરવાની રહેશે.

(૬) કોઈપણ રાજકીય પક્ષ / ઉમેદવાર અથવા કોઈ વ્યક્તિએ ખાનગી જગ્યામાં મૂકેલ કટ આઉટ, જાહેર પાટીયા બેનર્સ વિગેરેના સંદર્ભે જે તે જગ્યાના માલિકની લેખિત મંજૂરી જિલ્લા ચૂંટણી અધિકારી, ચૂંટણી અધિકારી, મદદનીશ ચૂંટણી અધિકારી, પોલીસ અધિકારી અથવા આ અંગે અધિકૃત કરેલ કોઈ પણ અધિકારી જોવા માંગે ત્યારે તેઓ સમક્ષ રજુ કરવાની રહેશે.

(૭) આ અંગેનો ખર્ચ જે વિસ્તારમાં હોર્ડિંગ્સમાં કટ આઉટ વિગેરે મુકેલ હોઈ તે વિસ્તારના સંબંધકર્તા ઉમેદવારના ચૂંટણી ખર્ચમાં દર્શાવવાનો રહેશે.

(૮) ખાનગી મિલ્કતોમાં હોર્ડિંગ્સ, કટ-આઉટ વિગેરે મુકવા માટે સ્થાનિક કાયદાનુસાર સંબંધિત સત્તાધિકારી પરવાનગીની જરૂર હોય તેવા પ્રસંગે આવી પરવાનગી લીધેલી હોવી જોઈએ.

આવા કટ-આઉટ, જાહેરાત પાટીયા, અથવા બેનર્સ વિગેરે જે કોઈ સ્થળે મુકવામાં આવે તે વિસ્તારમાં અમલમાં હોય તેવા સ્થાનિક નિયમો અથવા પેટા નિયમોનું પાલન કરવાનું રહેશે.

#### અમલવારી

આ જાહેરનામાનો અમલ આ હુકમની તારીખ ૨૩મી જાન્યુઆરી, ૨૦૨૧ થી તારીખ ૫મી માર્ચ, ૨૦૨૧ ચૂંટણી પ્રક્રિયા પૂર્ણ થાય ત્યાં સુધી કરવાનો રહેશે.

#### વિસ્તાર

ખેડા જિલ્લાની ૫ (પાંચ) નગરપાલિકાઓ (કપડવંજ, નડીઆદ, કણજરી, ઠાસરા, કઠલાલ) તથા ૮ (આઠ) તાલુકા પંચાયતો (માતર, મહુધા, મહેમદાવાદ, નડીઆદ, ખેડા, ઠાસરા, વસો, ગળતેશ્વર) તથા કઠલાલ તાલુકા પંચાયતના ૧૦-દાંપટની બેઠકમાં સમાવિષ્ટ વિસ્તાર.

#### શિક્ષા

કોઈ રાજકીય પક્ષ/ઉમેદવાર તથા કોઈ વ્યક્તિ દ્વારા ઉક્ત નિયમોનો ભંગ કરી ચૂંટણી લક્ષી કટ-આઉટ, જાહેરાત પાટીયા, અથવા બેનર્સ પ્રદર્શિત કરવામાં આવશે તો તે ભારતીય ફોજદારી ધારાની કલમ-૧૮૮ મુજબ શિક્ષાને પાત્ર ઠરશે.

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજરોજ તારીખ ૨૩મી જાન્યુઆરી, ૨૦૨૧ ના રોજ મારી સહી તથા કચેરીનો સિક્કો કરી હુકમ ઈસ્યુ કરવામાં આવ્યો.

રમેશ મેરજા,  
અધિક જિલ્લા મેજિસ્ટ્રેટ,  
ખેડા-નડિયાદ.

#### હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(૧) તથા કલમ-૩૩(૧) (ઓ) મુજબનો.

નંબર. પીઓએલ(૧)/વશી/૪૫૧-૪૮૮/૨૦૨૧.— માનનીય રાજ્ય ચૂંટણી આયોગ દ્વારા રાજ્યની જુદી જુદી નગરપાલિકાઓની તથા જિલ્લા પંચાયતો/અને તાલુકા પંચાયતોની સામાન્ય ચૂંટણી/ પેટા ચૂંટણીઓ તારીખ ૨૮મી ફેબ્રુઆરી, ૨૦૨૧ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લાની ૫ (પાંચ) નગરપાલિકાઓ (કપડવંજ, નડીઆદ, કણજરી, ઠાસરા, કઠલાલ) તથા ૮ (આઠ) તાલુકા પંચાયતો (માતર, મહુધા, મહેમદાવાદ, નડીઆદ, ખેડા, ઠાસરા, વસો, ગળતેશ્વર) ની સામાન્ય ચૂંટણી તથા કઠલાલ તાલુકા પંચાયત (૧૦-દાંપટ)ની પેટા ચૂંટણી તારીખ ૨૮-૦૨-૨૦૨૧ના રોજ યોજનાર છે. આ ચૂંટણીની મત ગણતરી તારીખ ૨૭ માર્ચ, ૨૦૨૧ના રોજ યોજાશે તથા ત્યારબાદ ચૂંટણી પ્રક્રિયા તારીખ ૫મી માર્ચ, ૨૦૨૧ના રોજ સંપન્ન થશે. ખેડા જિલ્લામાં આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતીને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ ની કલમ-૩૩(૧)(એન) તથા ૩૩(૧) (ઓ) નીચે આવશ્યક કાર્યવાહી કરવી હિતાવહ છે.

વાસ્તે હું, રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા-નડિયાદ, નડિયાદ, ગુજરાત પોલીસ અધિનિયમ, ૧૯૫૧ ની કલમ-૩૩(૧)(એન) તથા કલમ-૩૩(૧)(ઓ)થી મને મળેલ સત્તાની રૂએ ખેડા જિલ્લાના સમગ્ર હદ વિસ્તારમાં તારીખ ૨૩મી જાન્યુઆરી, ૨૦૨૧ થી તારીખ ૫મી માર્ચ, ૨૦૨૧ સુધી (બંને દિવસો સુદ્ધાંત) નીચેના કૃત્યો કરવાની મનાઈ ફરમાવું છું.

#### નિયમો :

(૧) કોઈપણ વ્યક્તિ કે સંસ્થા જાહેર કે ખાનગી જગ્યાઓમાં સક્ષમ અધિકારીશ્રીની પુર્વ પરવાનગી સિવાય જાહેરમાં લાઉડસ્પીકર વગાડી શકશે નહીં.

(૨) સક્ષમ અધિકારીશ્રીની પરવાનગી મેળવી ફક્ત સવારના ૦૮-૦૦ કલાકથી રાત્રીના ૨૨-૦૦ કલાક દરમિયાન જ જાહેર જનતાને ત્રાસ, જોખમ, ભય, અગવડ કે નુકશાન ન થાય તે રીતે લાઉડસ્પીકર વગાડવાનું રહેશે અને પરવાનગીની અન્ય શરતોનું પણ ચુસ્તપણે પાલન કરવાની રહેશે.

(૩) સદરહું ચૂંટણીઓના હેતુસર લાઉડસ્પીકર વગાડવાની પરવાનગી જિલ્લામાં સંબંધિત તાલુકા મામલતદારશ્રીઓ આપી શકશે. આવી પરવાનગી નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ-૨૦૦૦ના નિયમ-૩ને અનુરૂપ આપવાની રહેશે.

(૪) લાઉડસ્પીકરની પરવાનગી મળેલ હોય, તેમ છતાં પરવાનગીના સ્થળ નજીક સરકારી કે અર્ધસરકારી કચેરીઓ, શૈક્ષણિક કે ધાર્મિક સંસ્થાઓ કે દવાખાના આવેલ હોય તો, સદરહું કચેરીઓ, સંસ્થાઓની કામગીરીમાં કોઈપણ દખલગીરી ન થાય તેવી રીતે તદ્દન ધીમા અવાજથી લાઉડસ્પીકર વગાડવાના રહેશે.



(૫) યોગ્ય સત્તાધિકારીશ્રીની મંજૂરીથી કાઢવામાં આવેલ સરઘસ કે મંડળીના સભ્યોએ જાહેર શાંતિ જોખમાય તેવું કોઈ વર્તન કરવું નહીં. તેમજ કોઈ ધર્મ, જાતિ, સંગઠન પ્રત્યે ધૂણા ફેલાય તેવા સુત્રો પોકારવા નહિ કે ભાષણો આપવા નહિ તેમજ યાતાયાત વ્યવસ્થાને કે જાહેર વ્યવસ્થાને અડચણરૂપ થાય તેવું કૃત્ય કરવું નહિ.

### વિસ્તાર

ખેડા જિલ્લાની ૫ (પાંચ) નગરપાલિકાઓ (કપડવંજ, નડીઆદ, કણજરી, ઠાસરા, કઠલાલ) તથા ૮ (આઠ) તાલુકા પંચાયતો (માતર, મહુધા, મહેમદાવાદ, નડીઆદ, ખેડા, ઠાસરા, વસો, ગળતેશ્વર) તથા કઠલાલ તાલુકા પંચાયતના ૧૦-દાપટની બેઠકમાં સમાવિષ્ટ વિસ્તાર.

અપવાદ :- આ હુકમ નીચેની વ્યક્તિઓને લાગુ પડશે નહિ.

- (૧) ફરજ પરના ચૂંટણી અધિકારી, મદદનીશ ચૂંટણી અધિકારી, નોડલ અધિકારી, પોલીસ અધિકારી, ચૂંટણી પંચે અધિકૃત કરેલ અધિકારીશ્રીઓ/કર્મચારીશ્રીઓ.
- (૨) સરકારી ફરજના ભાગરૂપે કાર્યવાહી કરતાં અધિકારીઓ અથવા તેઓને મદદ કરતી અધિકૃત એજન્સીઓ.

શિક્ષા : આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૧(ખ)(૩) નીચે શિક્ષાને પાત્ર થશે.

આજ તારીખ ૨૩મી જાન્યુઆરી, ૨૦૨૧ના રોજ મારી સહી તથા કચેરીનો સિક્કો કરી આપ્યો.

રમેશ મેરજા,

અધિક જિલ્લા મેજિસ્ટ્રેટ,  
ખેડા-નડિયાદ.

### હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૧/વશી/૪૮૮-૫૨૬/૨૦૨૧.-માનનીય રાજ્ય ચૂંટણી આયોગ ધ્વારા રાજ્યની જુદી જુદી નગરપાલિકાઓની તથા જિલ્લા પંચાયતો/અને તાલુકા પંચાયતોની સામાન્ય ચૂંટણી/ પેટા ચૂંટણીઓ તારીખ ૨૮મી ફેબ્રુઆરી, ૨૦૨૧ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લાની ૫ (પાંચ) નગરપાલિકાઓ (કપડવંજ, નડીઆદ, કણજરી, ઠાસરા, કઠલાલ) તથા ૮ (આઠ) તાલુકા પંચાયતો (માતર, મહુધા, મહેમદાવાદ, નડીઆદ, ખેડા, ઠાસરા, વસો, ગળતેશ્વર) ની સામાન્ય ચૂંટણી તથા કઠલાલ તાલુકા પંચાયત (૧૦-દાપટ)ની પેટા ચૂંટણી તારીખ ૨૮-૦૨-૨૦૨૧ના રોજ યોજનાર છે. આ ચૂંટણીની મત ગણતરી તારીખ ૨૭ માર્ચ, ૨૦૨૧ના રોજ યોજાશે તથા ત્યારબાદ ચૂંટણી પ્રક્રિયા તારીખ ૫મી માર્ચ, ૨૦૨૧ના રોજ સંપન્ન થશે. ખેડા જિલ્લામાં આ ચૂંટણીના સરળ અને સફળ સંચાલન તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતીને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે આવશ્યક કાર્યવાહી કરવી વર્તમાન સંજોગોમાં ઉચિત અને વ્યાજબી જણાય છે.

વાસ્તે હું, રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા-નડિયાદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ ખેડા જિલ્લાના સમગ્ર હદ વિસ્તારમાં તારીખ ૨૩મી જાન્યુઆરી, ૨૦૨૧ થી તારીખ ૫મી માર્ચ, ૨૦૨૧ સુધી (બંને દિવસો સુદ્ધાંત) નીચેના કૃત્યો કરવાની મનાઈ ફરમાવું છું.

- (૧) કોઈપણ રાજકીય પક્ષ કે ચૂંટણીના ઉમેદવારોએ જાહેર મિલકતો કે ખાનગી મિલકતો ઉપર ચૂંટણી જાહેરાત-પ્રચાર કરતા પોસ્ટરો, સુત્રો, બેનરો, પડદા, લખાણો વગેરે સંબંધિત સંસ્થા, કચેરી કે માલિકની સંમતિ/ધોરણસરની પરવાનગી સિવાય ચોંટાડવા નહિ કે લખવા નહિ કે લગાડવા નહિ. ચૂંટણી પ્રચાર અર્થે કોઈ કટઆઉટ, દરવાજા કે કમાનો ઉભા કરવા નહિ.
- (૨) જાહેર સ્થળોએ સક્ષમ સ્થાનિક સત્તાધિકારીની મંજૂરી પ્રમાણે નિયત રકમની ચુકવણીથી ચૂંટણી પ્રચાર માટેના હોર્ડિંગ્સ પ્રદર્શિત કરી શકાશે. પરંતુ, નામદાર ચૂંટણી પંચે હવે ચૂંટણીની જાહેરાત કરી દીધેલ હોઈ, આવી જગા કે હોર્ડિંગ્સની સાઈઝ હવે વિસ્તારી શકાશે નહિ કે ઘટાડી શકાશે નહિ.
- (૩) કોઈપણ રાજકીય પક્ષે અને ઉમેદવારોએ કે તેમના ટેકેદારોને અન્ય પક્ષોએ યોજેલ સભા અને સરઘસમાં અવરોધો ઉભા કરવાની કે તે સભા તોડવી નહિ. તેમજ એક રાજકીય પક્ષના કાર્યકરો કે સહાનુભૂતિ દર્શાવનારાઓએ બીજા રાજકીય પક્ષોએ યોજેલી જાહેરસભાઓમાં ઘર્ષણ સર્જાય તેવી રીતે મૌખિક કે લેખિત પ્રશ્નો પુછીને અથવા પોતાના પક્ષના ચોપાનીયાં વેચીને ખલેલ પહોંચાડવી નહિ તેમજ જ્યાં એક પક્ષે સભાઓ યોજી હોય, તેવા સ્થળોએ બીજા પક્ષોએ સરઘસ લઈ જવું નહિ તેમજ એક પક્ષે બહાર પાડેલ ભીંતપત્રો બીજા પક્ષના કાર્યકરોએ દુર કરવા નહિ.
- (૪) હથિયાર ધારણ કરવા માટેનો પરવાનો ધરાવતી કોઈપણ વ્યક્તિ/ પરવાનેદાર હેઠળનું હથિયાર પોતાની સાથે લઈને ચૂંટણી કાર્ય અને સભામાં ફરવું નહિ.

### વિસ્તાર

ખેડા જિલ્લાની ૫ (પાંચ) નગરપાલિકાઓ (કપડવંજ, નડીઆદ, કણજરી, ઠાસરા, કઠલાલ) તથા ૮ (આઠ) તાલુકા પંચાયતો (માતર, મહુધા, મહેમદાવાદ, નડીઆદ, ખેડા, ઠાસરા, વસો, ગળતેશ્વર) તથા કઠલાલ તાલુકા પંચાયતના ૧૦-દાપટની બેઠકમાં સમાવિષ્ટ વિસ્તાર.

### શિક્ષા :-

- (૧) આ હુકમનો ભંગ કરનાર ભારતીય દંડ સંહિતાની કલમ-૧૮૮ હેઠળ સજાને પાત્ર થશે.
- (૨) ઉક્ત હુકમમાં જણાવેલ ખાનગી તેમજ જાહેર મિલકતના માલિકની લેખિતમાં પુર્વ મંજૂરી વગર મિલકતનો બગાડ કે નુકશાન પહોંચાડશે, તેની સામે ફોજદારી રાહે કામ ચલાવવામાં આવશે તથા જાહેર કે ખાનગી મિલકતનો બગાડ અંગે તેઓ બગાડ કરનારના ખર્ચે સુધારવામાં આવશે અને તમામ ખર્ચ તેઓ પાસેથી વસુલ કરવામાં આવશે.

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૩મી જાન્યુઆરી, ૨૦૨૧ ના રોજ મારી સહી તથા સિક્કો કરી આપ્યો.

રમેશ મેરજા,  
અધિક જિલ્લા મેજિસ્ટ્રેટ,  
ખેડા-નડિયાદ.

### જાહેરનામું

નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તથા ધી એપેડેમિક ડિસીઝ કોવીડ-૧૯ રેગ્યુલેશન ૨૦૨૦ની કલમ-૨ તથા કલમ-૧૧ હેઠળનું.

નં. પીઓએલ (૧)/૧૧/૫૩૨/૨૦૨૧.-સમગ્ર દેશમાં તેમજ ગુજરાત રાજ્યમાં નોવેલ કોરોના વાયરસ COVID-19 ફેલાયેલ છે જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા વખતોવખત નોવેલ કોરોના વાયરસ COVID-19 નો ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. ગુજરાત રાજ્ય સરકારના આરોગ્ય અને પરિવાર કલ્યાણ વિભાગના ક્રમાંક : એનસીવી-૧૦૨૦૨૦-એસ.એફ.એસ.૧ તા. ૧૩/૦૩/૨૦૨૦ના જાહેરનામાથી રાજ્યમાં “ધ ગુજરાત એપેડેમિક રેગ્યુલેશન ૨૦૨૦”લાગુ કરવામાં આવેલ છે. ગુજરાત રાજ્યના કેટલાક વિસ્તારોમાં નોવેલ કોરોના વાયરસ COVID-19 ના કેસો તપાસણી દરમ્યાન બહાર આવી રહ્યા છે. તેવા કેસોને લીધે આ વાયરસ બીજા વિસ્તારો અને અન્ય વ્યક્તિઓ સુધી ના પ્રસારે અને તેની અસરોને નિયંત્રિત કરવા માટે તેવા વિસ્તારને COVID-19 Containment Area તરીકે જાહેર કરવા સુચના આપવામાં આવે છે.

જેથી ખેડા જિલ્લામાં આવેલ નીચે મુજબના સંક્રમિત વિસ્તારોને Containment Area તરીકે જાહેર કરવામાં આવેલ છે. પરંતુ છેલ્લા ૧૪ દિવસ દરમ્યાન સદર વિસ્તારોમાં અન્ય નવા કોરોના સંક્રમિત કેસો જોવા મળેલ નથી.

વાસ્તે, હું રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા-નડિયાદ, નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ તથા ધી એપેડેમિક ડિસીઝ કોવીડ-૧૯ રેગ્યુલેશન-૨૦૨૦ તેમજ આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૩/૨૦૨૦ થી મને મળેલ સત્તાની રૂએ ફરમાવું છું કે, ખેડા જિલ્લામાં Containment Area તરીકે જાહેર કરેલ નીચે મુજબના વિસ્તારોને Containment Area માંથી મુક્ત જાહેર કરવામાં આવે છે.

- (૧) નડીઆદ તાલુકાના ઢુંડેલ ગામના અક્ષર હાઈટ્સ વિસ્તાર
- (૨) નડીઆદ તાલુકાના યોગીનગર ગામના ખોડીયાર મંદિર વિસ્તાર
- (૩) કઠલાલ તાલુકાના મનોરના મુવાડા ગામના પટેલ ફળીયું વિસ્તાર

- (૪) નડીઆદ તાલુકાના પીપળાતા ગામના માંડવી ચોક સેવા સહકારી મંડળી નજીક વિસ્તાર
- (૫) નડીઆદ શહેરના મીહીરપાર્ક પીજ રોડ વિસ્તાર
- (૬) ખેડા તાલુકાના રસીકપુરા ગામના પટેલ ખડકી ખોડયા નજીક વિસ્તાર
- (૭) નડીઆદ શહેરના હીરાપાર્ક સોસાયટી કોલેજ રોડ વિસ્તાર
- (૮) નડીઆદ શહેરના સંતોષપાર્ક વાણીયાવાડ વિસ્તાર
- (૯) નડીઆદ તાલુકાના યોગીનગર ગામના વિભાગ-૧ યોગીનગર સોસાયટી વિસ્તાર
- (૧૦) નડીઆદ શહેરના લક્ષ્મણદેવ પાર્ક સંતરામ ડેરી રોડ વિસ્તાર
- (૧૧) મહેમદાવાદ તાલુકાના સરસવણી ગામના વાંટાનગર ખેતરમાં વિસ્તાર
- (૧૨) મહેમદાવાદ તાલુકાના રાસ્કા ગામના નાંદેજ રોડ જોગણીમાતાના મંદિર પાસે વિસ્તાર
- (૧૩) નડીઆદ તાલુકાના બીલોદરા ગામના કર્મવીરનગર વિસ્તાર
- (૧૪) મહુધા તાલુકાના અલીણા ગામના રાઈ વગો વ્હોરાવાડ નજીક વિસ્તાર
- (૧૫) નડીઆદ તાલુકાના ચકલાસી શહેરના કાશીબાનગર સોસાયટી વિસ્તાર
- (૧૬) ઠાસરા તાલુકાના ઠાસરા ગામના રેલવે સ્ટેશન પાસે વિસ્તાર
- (૧૭) નડીઆદ શહેરના સત્કારપાર્ક સરદારનગર પાછળ વિસ્તાર
- (૧૮) નડીઆદ શહેરના સુખસાગર બંગ્લો શુભમ સોસાયટી વાણીયાવાડ વિસ્તાર
- (૧૯) નડીઆદ શહેરના રાજેન્દ્રનગર ફતેપુરા રોડ વાણીયાવાડ વિસ્તાર

સદર વિસ્તારોમાં સરકારશ્રીની સુચનાઓ તથા અત્રેના જાહેરનામાની વિગતે મુક્તિ આપેલ પ્રવૃત્તિઓ ચાલુ રાખી શકાશે. તેમજ જાહેરજનતા અવર-જવર કરી શકશે. સદર વિસ્તારોમાં સરકારશ્રીની COVID-19 અંગેની માર્ગદર્શિકા અને સુચનાઓનું ચુસ્તપણે પાલન કરવાનું રહેશે.

આજ તારીખ ૨૨મી જાન્યુઆરી, ૨૦૨૧ ના રોજ મારી સહી તથા સિક્કો કરી આપ્યો.

રમેશ મેરજા,  
અધિક જિલ્લા મેજિસ્ટ્રેટ,  
ખેડા-નડિયાદ.